

**" ஹோலி (தூய்மை) என்ற வார்த்தையின் சொருபத்தில்
நிலைத்திருப்பது என்றால் தந்தைக்குச் சமமாக ஆவது "**

இன்று பாப்தாதா நாலாபுறங்களிலும் உலகத்திலேயே மிகத் தூய்மையான, மிக உயர்ந்த, மிக செல்வந்தர் களான தன்னுடைய குழந்தைகளைப் பார்த்துக் கொண்டிருக்கிறார். சாகாரத்தில் நேரெதிரில் இருந்தாலும், தூரத்தில் அமர்ந்திருந்து இதயத்தினால் நெருக்கமாக இருப்பவர்களானாலும் அப்படி நாலாபுறங்களிலுமுள்ள குழந்தைகளைப் பார்த்து மகிழ்ச்சி அடைந்து கொண்டே இருக்கிறோம். ஒவ்வொரு குழந்தையும் அந்த மாதிரி மிகத் தூய்மையாக ஆகிறார்கள். அது போல் முழுக் கல்பத்திலும் வேறு யாரும் அந்த மாதிரி மகான் தூய்மையான ஆத்மாவாக ஆகவில்லை, ஆகவும் முடியாது. அவ்வப்பொழுது தர்ம ஆத்மாக்கள், மகான் ஆத்மாக்கள் தூய்மையாக இருந்திருக்கிறார்கள். ஆனால் அவர்களுடைய தூய்மை மற்றும் உங்களுடைய தூய்மையில் வேற்றுமை இருக்கிறது. இந்த நேரம் நீங்கள் தூய்மை ஆகிறீர்கள், இந்த தூய்மையின் பிராப்தியாகத் தான் எதிர்காலத்தில் அனேக ஜென்மங்கள் வரை உடல், மனம், பொருள், சம்மந்தம், தொடர்பு மேலும் கூடவே ஆத்மாவும் தூய்மையாக இருக்கிறது. உடலும் தூய்மையாக இருக்கிறது, ஆத்மாவும் தூய்மையாக இருக்கிறது. அந்த மாதிரியான தூய்மையை நீங்கள் ஆத்மாக்கள் பிராப்தி செய்கிறீர்கள். மனம், சொல், செயல் மூன்றுமே தூய்மை ஆவதினால் அந்த மாதிரியான பலன் பிராப்தி ஆகிறது. அந்த மாதிரி மிகத்தூய்மையான ஆத்மாக்கள் நீங்கள். தன்னை அந்த மாதிரி உயர்ந்த மிகத்தூய்மையான ஆத்மா என்று நினைக்கிறீர்களா? இப்பொழுது ஆகிவிட்டீர்களா அல்லது ஆகிக் கொண்டிருக்கிறீர்களா? ஆவது சலபமாக இருக்கிறதா? அல்லது கொஞ்சம் கொஞ்சம் கடினமாக இருக்கிறதா? ஆனால் சென்ற கல்பத்திலும் ஆகியிருக்கிறீர்கள் மேலும் இப்பொழுதும் ஆகவே தான் வேண்டும். உறுதியாகவா? அல்லது கொஞ்சம், கொஞ்சம் எப்படி வேண்டுமென்றாலும் இருக்கலாமா? இல்லை கனவளவில் கூட தூய்மையின்மை முடிந்து விடவே தான் வேண்டும். இன்று ஆகிக் கொண்டிருக்கிறேன்..... நாளை ஆகியே விடுவேன் என்ற இந்த அளவு நிச்சயம் இருக்கிறது தான் இல்லையா? அப்படி மிகத் தூய்மையானவர் களாகவும் இருக்கிறீர்கள் மேலும் உயர்ந்தவர்களாகவும் இருக்கிறீர்கள்.

உயர்ந்ததிலும் உயர்ந்த தந்தையின் குழந்தைகள் உயர்ந்ததிலும் உயர்ந்தவர்கள் ஆவீர்கள். உயர்ந்தவர்களாக ஆகிறீர்கள், அதனால் தான் பூஜை செய்யப்படுகிறீர்கள். இன்றைய நாட்களின் உயர்ந்த ஆத்மாக்கள், விகாரி இராஜாக்கள் இருந்தார்கள், இப்பொழுதோ இல்லை. ஜனாதிபதியாக இருந்தாலும், பிரதம மந்திரியாக இருந்தாலும் அவர்கள் பூஜைக்குரியவர்களாக ஆவதில்லை. பூஜைக்குரியவராக ஆகும் ஆத்மாக்கள் உங்கள் எதிரில் பூஜாரியாகி வணங்குகிறார்கள் மற்றும் பூஜை செய்கிறார்கள். இப்பொழுதும் சுயராஜ்ஜிய அதிகாரி ஆகிறீர்கள், மேலும் எதிர்காலத்திலும் இராஜாக்களுக்கெல்லாம் இராஜா ஆகிறீர்கள். அந்த மாதிரி மிக உயர்ந்த பதவியை பிராப்தி செய்கிறீர்கள். கூடவே உலகிலேயே மிகுந்த செல்வந்தனாகவும் இருக்கிறீர்கள். உங்களுடைய பட்டமே பல கோடி மடங்கு செல்வம் நிறைந்தவர் என்பது மேலும் உங்களிடம் அந்த மாதிரியான பொக்கிஷங்கள் இருக்கின்றன அதை பல கோடி மடங்கு கோடீஸ்வரர்களாக இருப்பவர்கள் கூட அந்த மாதிரியான பொக்கிஷத்தை அடைய முடியாது. உயர்ந்த ஆத்மாக்கள் உங்களுடைய பாக்கியத்தை தந்தை மூலமாக உருவாக்கிக் கொண்டிருக்கிறீர்கள் அதை எங்களுடைய ஒவ்வொரு அடியிலும் பல மடங்கு செல்வம் வருமானம் ஆகிறது என்று அனுபவமும் செய்கிறீர்கள், வர்ணனையும் செய்கிறீர்கள். ஒவ்வொரு அடியிலும் பல கோடி மடங்கா அல்லது நூறு தானா, ஆயிரம் தானா? அந்த மாதிரி ஏதாவது பெரிய மில்லியனர் (கோடீஸ்வரர்) கூட இந்த அளவு வருமானம் செய்ய முடியாது. ஒரு அடி எடுத்து வைப்பதில் எவ்வளவு நேரம் எடுக்கும்? அடியெடுத்து வைப்புகள், எவ்வளவு நேரம் எடுக்கிறது? ஒரு விநாடி. சரி இரண்டு விநாடி என்று கூட சொல்லுங்கள். ஒருவேளை இரண்டு விநாடி என்று சொன்னாலும் இரண்டு விநாடியில் பல மடங்கு என்றால் முழு நாளில் எத்தனை கோடியாகிவிடும்? கணக்கு போடுங்கள். உலகில் அந்த மாதிரி யாராவது ஒரு நாளில் இந்த அளவு வருமானம் செய்கிற மாதிரி மில்லியனர் இருக்கிறாரா? அந்த மாதிரி யாராவது இருப்பாரா? அப்படி நீங்கள் உலகத்திலேயே மிகுந்த செல்வந்தன் ஆனீர்கள் தான் இல்லையா? மேலும் உங்களிடம் அந்த மாதிரியான பொக்கிஷம் இருக்கிறது, அதை நெருப்பு எரிக்க முடியாது, தண்ணீர் மூழ்கடிக்க முடியாது, திருடன் திருடிச் செல்ல முடியாது, இராஜாவும் அபகரிக்க முடியாது. அந்த மாதிரியான பொக்கிஷத்தை இந்த புருஷோத்தம சங்கமயுகத்தில் தான் பிராப்தியாக அடைகிறீர்கள். அப்படியானால் தன்னுடைய அந்த மாதிரியான சுவமானம் நினைவில் இருக்கிறதா? ஆம் அல்லது இல்லை என்ற பதில் வேண்டும். பின்னால் அமர்ந்திருப்பவர்கள் கை அசைக்கிறார்கள். பின்னால் இருப்பவர்கள் சௌகரியமாக அமர்ந்திருக்கிறீர்கள் தான் இல்லையா? உலகிலேயே மிகப் பெரிய செல்வந்தன் என்றால் சௌகரியமே சௌகரியம் தான். மிகப்பெரிய பல்கலைக்கழகத்தில் கூட

அந்த மாதிரி நான்காலியில் கல்வி கற்பதற்காக அமர்வதில்லை. ஆனால் நீங்கள் பெக்கர் (ஒன்றும் இல்லாதவர்) ஆகவும் இருக்கிறீர்கள் மேலும் பிரின்ஸ் (இளவரசன்) ஆகவும் இருக்கிறீர்கள். அனைத்தையும் தியாகம் செய்வது என்றால் பெக்கர். அனைத்து பிராப்திகள் என்றால் பிரின்ஸ் (இளவரசன்). தியாகமின்றி இவ்வளவு பெரிய பாக்கியம் கிடைக்காது. தியாகத்தினுடைய பாக்கியம் தான் கிடைத்திருக்கிறது. உடல், மனம், பொருள், சம்மந்தம் அனைத்தையும் தியாகம் செய்தீர்கள் என்றால் மாற்றம் செய்தீர்கள். உடலை என்னுடையது என்பதற்குப் பதிலாக உன்னுடையதாக ஆக்கினீர்கள். உடல், பொருள், சம்மந்தம் அனைத்திலும் ஒரு வார்த்தை மாறியதினால் என்னுடையது என்பதற்குப் பதிலாக உன்னுடையது என்று ஆக்கினீர்கள், ஒரு வார்த்தையின் மாற்றம் தான் ஆனால் இந்த தியாகத்தினால் பாக்கியத்தின் அதிகாரி ஆகி விட்டீர்கள். அப்படி பாக்கியத்தின் எதிரில் இந்த தியாகம் என்ன பெரியது? சின்ன விஷயமா அல்லது கொஞ்சம் பெரியதாகவும் இருக்கிறது? சில நேரம் பெரியதாகிவிடுகிறது. உன்னுடையது என்று கூறுவது என்றால் பெரிய விஷயத்தை சிறியதாகக் குவது. மேலும் என்னுடையது என்று கூறுவதினால் சிறிய விஷயத்தை பெரியதாகக் குவது. என்ன ஆனாலும் சரி, 100 இமய மலைகளை விட பெரிய பிரச்சனை வந்தாலும் உன்னுடையது என்று கூறுவது மற்றும் மலையை பஞ்சாக ஆக்குவது, கடுகு அல்ல பஞ்சு. பஞ்சு ஒரு நொடியில் லேசாக பறந்து விடும். உன்னுடையது என்று சொல்வது மட்டும் அல்ல ஆனால் அப்படி ஏற்றுக் கொள்வது, ஏற்றுக்கொள்வது மட்டுமல்ல, ஆனால் அப்படியே நடப்பது. ஒரு வார்த்தைக்கான மாற்றம் செய்வது சுலபமே தான் இல்லையா? மேலும் செய்வதினால் லாபமே தான் நஷ்டமோ இல்லவே இல்லை. உன்னுடையது என்று கூறுவதினால் முழு சமையையும் தந்தைக்குக் கொடுத்து விட்டீர்கள். உன்னுடையது அதனால் உனக்குத் தான் தெரியும். நீங்கள் நிமித்த மாத்திரம் மட்டும் இருக்கிறீர்கள். இதில் லாபம் இருக்கிறது தான் இல்லையா? விடுபட்டவராகவும் மற்றும் பரமாத்மாவின் அன்பான வராகவும் ஆகிவிட்டீர்கள். யார் பரமாத்மாவின் அன்பானவர்களாக ஆகிறார்களோ அவர்கள் உலகின் அன்பானவர்கள் ஆகிறார்கள். எதிர்காலத்து பிராப்தி மட்டுமில்லை, தற்சமயத்திலும் இருக்கிறது. ஒரு நொடியில் அனுபவம் செய்தும் இருக்கிறீர்கள், மேலும் செய்து பாருங்கள். எந்தவொரு விஷயம் வந்து விட்டாலும் உன்னுடையது என்று கூறிவிடுங்கள், அப்படி ஏற்றுக்கொள்ளுங்கள் மேலும் உன்னுடையது என்று புரிந்து செய்தீர்கள் என்றால் சுமை லேசாகிறது அல்லது இல்லையா? என்று பாருங்கள். அனுபவம் இருக்கிறது தான் இல்லையா? அனுபவம் நிறைந்தவர்கள் அனைவரும் அமர்ந்திருக்கிறீர்கள் இல்லையா? ஆனால் என்ன ஆகிறது, என்னுடையது என்னுடையது என்று கூறுவதில் மிகுந்த பழக்கம் இருக்கிறது தான் இல்லையா, 63 ஜென்மங்களின் பழக்கம் இருக்கிறது என்றால் உன்னுடையது உன்னுடையது என்று கூறி பிறகு என்னுடையது என்று கூறிவிடுகிறீர்கள் மேலும் என்னுடையது என்றால் (கையை விட்டு) சென்று விட்டது. பிறகு அந்த விஷயம் ஒரு மணி நேரத்தில், இரண்டு மணி நேரத்தில், ஒரு நாளில் முடிவடைகிறது. ஆனால் உன்னுடையதை என்னுடையது ஆக்கியதின் பாதிப்பு நீண்ட காலம் இருக்கும். அரை மணி நேரத்திற்கான விஷயமாக இருக்கும். ஆனால் வேதனைப்படும் ரூபத்திலோ, பரிவர்த்தனை செய்ய வேண்டும் என்ற லட்சியத்திலோ அந்த விஷயம் அடிக்கடி நினைவில் வந்து கொண்டிருக்கும். எனவே தந்தை அனைத்து குழந்தைகளுக்கும் கூறுகிறார். ஒருவேளை என்னுடைய என்ற வார்த்தை மேல் அன்பு இருக்கிறது, பழக்கம் இருக்கிறது, சம்ஸ்காரம் இருக்கிறது அதனால் சொல்லித்தான் ஆக வேண்டும் என்றால் என்னுடைய பாபா என்று கூறுங்கள். பழக்கத்தின் காரணமாக விடுபட முடியாமல் இருக்கிறீர்கள் இல்லையா? எனவே எப்பொழுதெல்லாம் என்னுடையது, என்னுடையது வருகிறது என்றால் என்னுடைய பாபா என்று கூறி முடித்து விடுங்கள். அனேக என்னுடையவைகளை ஒரு என்னுடைய பாபாவில் அடக்கி விடுங்கள்.

ரஷ்யாவைச் சேர்ந்தவர்கள் ஒரு பொம்மை கொண்டு வருகிறார்கள் இல்லையா? அதில் பொம்மைக்குள் பொம்மை ஒரு பொம்மை ஆகிவிடுகிறது. அதே போல் நீங்களும் ஒரு என்னுடைய பாபாவில் அனேக என்னுடையவற்றை நிரப்பி விடுங்கள், அவ்வளவு தான்.. இதைச் செய்ய முடியுமா? செய்கிறீர்கள் ஆனால் சில நேரம் என்னுடையதின் விஸ்தாரத்தில் சென்று விடுகிறீர்கள். இப்பொழுது சில நேரம் இருக்கிறது, நிரந்தரமாக என்னுடையது உன்னுடையதாகி விட வேண்டும். அதில் வரிசைக்கிரமமாக இருக்கிறீர்கள். நம்பர் ஒன்னும் இருக்கிறது, ஏ ஒன்-ம் இருக்கிறது இருந்தாலும் பின்னுக்கு உள்ள நம்பரும் இருக்கிறது. ஹோலி கொண்டாடு வதற்காக வந்திருக்கிறீர்கள் தான் இல்லையா? அப்படி நான் தந்தையினுடையவனாக ஆகிவிட்டேன் (ஹோலி) ஆகிவிட்டேன். பரமாத்மா பரிவாரத்தின் ஹோலி என்றால் ஹோலி (ஆகிவிட்டேன்). அப்படியானால் அந்த மாதிரி ஹோலியை கொண்டாடனீர்களா? இப்பொழுது என்ன செய்ய வேண்டும்? இப்பொழுது எரிக்க வேண்டும் அல்லது எரித்து விட்டீர்களா? இதில் ஆம் என்று சொல்வதில்லை, யோசிக்கிறீர்கள்.

பாருங்கள், பக்தி மார்க்கத்தில் என்னென்ன உற்சவங்கள் கொண்டாடுகிறார்களோ, அவை நினைவுச் சின்னங்கள் தான்! ஆனாலும் கொஞ்சம் கொஞ்சம் அர்த்தத்துடன் உருவாக்கப்பட்டு இருக்கின்றன. முதலில் எரிக்க வேண்டும் பிறகு கொண்டாட வேண்டும். முதலில் கொண்டாடுவது பிறகு எரிப்பது என்று அப்படி

அல்ல. முதலில் அசத்தத்தை, பலவீனத்தை, தீயவைகளை எரியுங்கள், பஸ்பம் ஆக்குங்கள். பிறகு கொண்டாடுங்கள். நீங்களோ வெகு முன்பாகவே எரித்து விட்டீர்கள் இல்லையா அல்லது இப்பொழுது கூட கொஞ்சம் முந்தானையின் நுணி தங்கி இருந்து விட்டதா? பாண்டவர்கள் சட்டை அல்லது என்ன ஆடை அணிகிறார்களோ அதில் ஏதோ ஒரு நுணி இருந்து விட்டதா? புலவையின் ஓரத்தில் கொஞ்சம் தங்கிப் போய் விட்டதா? உண்மையில் பார்த்தீர்கள் என்றால் ஆத்மீக கொண்டாட்டம் மேலும் அதைக் கொண்டாடுவதினால் சக்தி, அதீந்திரிய சுகத்தின் அனுபவம் செய்வது ஆகியவற்றை எப்பொழுது முதலில் எரிப்பீர்களோ அப்பொழுது தான் செய்ய முடியும். பொழுது போக்கின் ரூபத்தில் கொண்டாடுவது என்பது வேறாகும். அதுவோ சங்கமயுகம் மகிழ்ச்சிகள் நிறைந்த யுகம், எனவே பொழுதுபோக்கின் ரூபத்திலும் கொண்டாடுகிறீர்கள் மேலும் கொண்டாடுங்கள், மிக நன்றாகவே கொண்டாடுங்கள். ஆனால் பரமாத்மாவின் வண்ணத்தில் வண்ணமயமாவது என்றால் தந்தைக்குச் சமமாக ஆகி விடுவது. இது தான் வண்ணத்தில் வண்ணமயமாவது. எப்படி தந்தை உடலற்றவராக இருக்கிறார், அவ்யக்தமாக இருக்கிறார் அதே போல் அசரீரி நிலையின் அனுபவம் செய்வது மற்றும் அவ்யக்த ஃபரிஷ்தா நிலையின் அனுபவம் செய்வது என்ற இது தான் வண்ணத்தில் வண்ணமயமாவது. செயல்களைச் செய்யுங்கள், ஆனால் அவ்யக்த ஃபரிஷ்தா ஆகி காரியம் செய்யுங்கள். அசரீரி நிலையை எப்பொழுது விரும்புகிறீர்களோ அப்பொழுது அனுபவம் செய்யுங்கள். அதே போல் மனம் மற்றும் புத்தி உங்களுடைய கட்டுப்பாட்டில் இருக்கட்டும். அசரீரி ஆகி விடு என்று கட்டளை இடுங்கள். கட்டளையிட்டீர்கள் மற்றும் நடந்தது. ஃபரிஷ்தா ஆகிவிட வேண்டும். மனதை எங்கே, எந்த நிலையில் நிலைத்திருக்கச் செய்ய விரும்புகிறீர்களோ அங்கே ஒரு நொடியில் நிலைத்திட வேண்டும். அதிகம் நேரம் எடுத்தது என்று அப்படி இருக்க வேண்டாம், ஐந்து விநாடி ஆகியது, இரண்டு விநாடி ஆகியது என்றால் கட்டளைப்படியோ நடக்கவில்லை, கட்டுப்பாட்டிலோ இருக்கவில்லை. எப்படிப்பட்ட சூழ்நிலை இருந்தாலும் குழப்பமாக இருந்தாலும் ஆனால் குழப்பமான நிலையிலும் ஆடாத அசையாதவராக ஆகிவிடுங்கள். அந்த மாதிரி கட்டுப்படுத்தும் சக்தி இருக்கிறதா அல்லது அசரீரி ஆகிவிடு, அசரீரி ஆகிவிடு என்று யோசித்து - யோசித்து அதிலேயே நேரம் சென்று விடுகிறதா? சில குழந்தைகள் விதவிதமான போஸ்-ஐ (தோற்றத்தை) மாற்றிக் கொண்டே இருக்கிறார்கள், இதை தந்தை பார்த்துக் கொண்டிருக்கிறார். அசரீரி ஆக வேண்டும் என்று நினைக்கிறார்கள் பிறகு அசரீரி என்றால் ஆத்ம ரூபத்தில் நிலைத்து விடுவது என்று நினைக்கிறார்கள் பிறகு நானோ ஆத்மாவே தான் சரீரமோ இல்லை என்றும் நினைக்கிறார்கள். நான் வந்ததே ஆத்மாவாகத் தான் ஆகவே வேண்டியதும் ஆத்மா தான்... இப்பொழுது இந்த மாதிரி யோசிப்பது அசரீரி ஆனதா அல்லது அசரீரி ஆவதற்கான யுத்தம் செய்தாரா? தனது மனதிற்கு ஒரு நொடியில் அசரீரி ஆகிவிடு என்று கட்டளையிட்டார் அசரீரி என்றால் என்னவென்று யோசி. எப்பொழுது ஆவோம், எப்படி ஆவோம்? என்று இதை சொல்லவில்லை. கட்டளையை ஏற்று நடக்கவில்லை இல்லையா? கட்டுப்படுத்தும் சக்தியோ இருக்கவில்லை தான் இல்லையா. இப்பொழுது நேரத்திற்குச் தகுந்தாற்போல் இந்தப் பயிற்சியின் அவசியம் இருக்கிறது. ஒருவேளை கட்டுப்படுத்தும் சக்தி இல்லை என்றால் அனேக சூழ்நிலைகள் குழப்பத்தில் கொண்டு வர முடியும். எனவே ஒரு ஹோலி என்ற வார்த்தையை மட்டும் நினைவு செய்தீர்கள் என்றால் கூட சரி தான். ஹோலி - கடந்தது கடந்ததாக ஆகியது. மேலும் ஹோலி அதாவது தந்தையின் குழந்தை ஆகிவிட்டேன். மேலும் என்ன ஆனீர்கள்? ஹோலி என்றால் தூய்மையான ஆத்மா ஆகிவிட்டீர்கள். ஒரு ஹோலி வார்த்தையை நினைவு செய்தீர்கள் என்றால் ஒரு ஹோலி என்ற வார்த்தையின் மூன்று அர்த்தங்களை உபயோகப் படுத்துங்கள். ஆம் ஹோலி என்றால் கடந்தது கடந்ததாக ஆனது என்று வர்ணனை செய்யாதீர்கள். ஆம் கடந்தது கடந்ததானது என்று யோசித்துக் கொண்டே இருக்கிறீர்கள், வர்ணனை செய்து கொண்டே இருக்கிறீர்கள் என்று அப்படி வேண்டாம். அர்த்த சொரூபத்தில் நிலைத்து விடுங்கள். நினைத்தீர்கள் மற்றும் ஆனது. யோசித்தீர்கள் என்றால் அப்படி யோசிப்பதிலேயே இருந்து விட்டீர்கள் என்று அப்படி இருக்க வேண்டாம். என்ன யோசித்தீர்களோ அதுவாக ஆனீர்கள், நிலைத்து விட்டீர்கள்.

(10 வருடங்களுக்கு மேலான இரட்டை வெளிநாட்டு சகோதர சகோதரிகளுக்கான பாராட்டு விழா கொண்டாடப்பட்டது)

யார் யார் விழா கொண்டாடினீர்களோ, அந்த மாதிரி விழா கொண்டாடினீர்கள் இல்லையா? அதாவது ஹோலி கொண்டாடினீர்கள் இல்லையா? பாப்தாதாவும் ஒவ்வொரு வித்தியாசமான மற்றும் அன்பான காட்சியைப் பார்த்து மகிழ்ச்சி அடைகிறார். முழு பரிவாரமும் குஷி அடைகிறது. தன்னுடைய புகைப்படத்தை மிக நன்றாகப் பார்த்தீர்களா? பிடித்திருந்தது தான் இல்லையா? முகத்தை மட்டும் பார்த்தீர்களா அல்லது மனதின் நிலையையும் பார்த்தீர்களா? இந்தக் கண்ணாடியிலோ முகத்தைப் பார்த்தீர்கள். மிக நன்றாக இருக்கிறது. நன்றாக செய்தீர்கள் ஆனால் ஞானம் என்ற கண்ணாடியில் தன்னுடைய நிலையையும் பார்த்தீர்களா? நல்லது தான். பாப்தாதாவும் 10-15 வருடங்கள் என்று பார்ப்பதில்லை, ஆனால் இவ்வளவு காலம் வந்திருக்கிறார்கள், அழியாதவர்களாக இருந்திருக்கிறார்கள், அமரராக இருந்திருக்கிறார்கள் என்ற இதைப் பார்த்து குஷி அடைகிறார். அதிசயத்தை

செய்தீர்கள், கலாச்சாரத்தை மாற்றினீர்கள், தேசத்தை மாற்றினீர்கள், பழக்க வழக்கத்தை மாற்றினீர்கள். இரட்டை வெளிநாட்டினரின் சமஸ்காரத்தை மாற்றினீர்கள் பாரதவாசி ஆகிவிட்டீர்கள். இப்பொழுது உங்களை மதுபன் நிவாசி என்றா அல்லது அமெரிக்கா, லண்டன் வாசி என்றா கூறுவீர்கள் . . . நீங்கள் எந்த ஊரைச் சேர்ந்தவர்கள். மதுபன்னைச் சேர்ந்தவர்களா? (மதுபன் நிவாசிகள்). அமெரிக்கா, ரஷியா நினைவில் இருக்க வில்லையா? மதுபன் உங்களுடைய நிரந்தர விலாசம் ஆகும். மேலும் அமெரிக்கா, ரஷியா, ஆஃப்பிரிக்கா, ஆஸ்திரேலியா, ஜப்பான் . . . எத்தனை இடங்கள் இருக்கின்றன, இவை அனைத்தும் சேவை ஸ்தானங்கள். வசிப்பதற்கான நிரந்தர விலாசம் மதுபன் ஆகும், மற்றபடி சேவைக்காக வேறு பெயர், வேறு ரூபம், வேறு பாஷை, வேறு கலாச்சாரத்தில் சென்றிருக்கிறீர்கள். இல்லை என்றால் பாருங்கள் ஒருவேளை நீங்கள் அங்கே ஜென்மம் எடுக்கவில்லை என்றால் பாரதத்தின் சகோதரிகளுக்கு எத்தனை பாஷை கற்றுக் கொள்ள வேண்டியதாக இருக்கும். எத்தனை பாஷைகள் கற்றுக் கொள்கிறீர்கள்? அப்படி நீங்கள் அனைவரும் சேவைக்காக சென்றிருக்கிறீர்கள். மேலும் இரட்டை வெளிநாட்டினருக்கு சேவை நிலையங்கள் திறப்பதற்கான ஆர்வமும் மிக நன்றாக இருக்கிறது என்று பாப்தாதா பார்த்திருக்கிறார். பிளாட் (அடுக்குமாடி வீடு) கிடைத்தது, சென்டர் திறந்தார்கள். நல்லது தான். அதனால் தான் இவ்வளவு தேசங்களில் சென்டர்கள் திறந்திருக்கிறார்கள்.

பாப்தாதா இந்த ஊக்கம் உற்சாகத்திற்காக இரட்டை வெளிநாட்டினருக்கு மிகுந்த வாழ்த்துக்களைத் தெரிவிக்கிறார். கொஞ்ச காலத்திற்குள் சேவையை மிக நன்றாக பரப்பியிருக்கிறீர்கள். அப்படி மிக வேகமாக நடந்து தான் இல்லையா? வெளிநாட்டில் சேவை தொடங்கி எத்தனை வருடங்கள் ஆகியிருக்கின்றன? லண்டனில் ஸ்தாபனை செய்து எத்தனை வருடங்கள் ஆகிவிட்டது (1998-ல் 27 வருடங்கள்). (பாரதத்தில் 62 வருடங்கள் மற்றும் வெளிநாட்டில் 27 வருடங்கள்) அப்படி சேவையின் வளர்ச்சியைப் பார்த்து பாப்தாதா குஷி அடைகிறார். ஒரே ஒரு சேவை மட்டும் இப்பொழுது இன்னும் செய்ய வேண்டியதாக இருக்கிறது. எல்லாம் நடந்து விட்டது என்று அப்படியே பாப்தாதா விட மாட்டார். இன்னும் செய்ய வேண்டியது இருக்கிறது.

அனைத்து இரட்டை வெளிநாட்டினர் எதிர்காலத்திற்காக இப்பொழுது செய்தித் தாள் மூலமாக செய்யும் சேவையை அதிகம் செய்யுங்கள் என்று பாப்தாதா சமிக்ஞை கொடுக்கிறார். வெளிநாட்டின் செய்தித்தாள்கள் பாரதத்தில் சேவை செய்யும். இப்பொழுது ஏதோ காரணத்தினால் கொஞ்சம் கொஞ்சம் தொடங்கியிருக்கிறது. ஆனால் எப்படி தொடக்கத்தில் ஸ்தாபனையின் நேரத்தில் வெளிநாட்டு பத்திரிகைகளில் செய்தி வெளியானது இப்பொழுது மீண்டும் வெளிநாட்டுச் செய்தித்தாள்களில் அந்த மாதிரி செய்தி வர வேண்டும். அதன் மூலம் பாரதவாசிகளின் கண்கள் திறக்கட்டும். பாரதத்தின் செய்தித்தாள்களிலோ வரத் தொடங்கியிருக்கிறது. ஆனால் வெளிநாட்டு பத்திரிகைகளும் பாரதத்தை எழுப்பி விடும் மேலும் இன்னொன்று அந்த மாதிரி உலக வானொலியிலும் வர வேண்டும். எப்படி நீங்கள் பிரம்மா குமாரிகள் பற்றி கம்ப்யூட்டரில் போட்டிருக்கிறீர்கள் இல்லையா? யார் விரும்பினாலும் அதைப் பார்க்க முடியும். நன்றாக போட்டிருக்கிறீர்கள். ஆனால் அதன் செய்தி யாருக்கும் தெரியாது, பாரதத்தில் அதன் லாபத்தை எடுக்க முடியும். ஆனால் அது இன்னும் விளம்பரப்படுத்தப்படவில்லை. கண்டுபிடிப்பை நன்றாகச் செய்திருக்கிறீர்கள். வெளிநாட்டில் இயற்கையின் சாதனங்களின் லாபத்தை நன்றாக எடுக்கிறார்கள். இதுவும் நல்லது தான். பாரதத்தில் இந்த பிபிசி-ஐ அனைவரும் கேட்கிறார்கள். அதில் வரட்டும் பிறகு பாருங்கள் எத்தனை பேருக்கு தெரிய வந்தது என்று. அதிசயம் செய்யுங்கள் அறிமுகத்தைக் கொண்டு வாருங்கள். உள்ளூர் டி.வி மற்றும் ரேடியோவிலோ வரத் தான் செய்கிறது ஆனால் அது உலகம் முழுவதும் பரவியது என்றால் கேட்க விரும்புவார்கள் கேட்கலாம். இப்பொழுது ஒவ்வொரு வருடமும் ஏதோ புதியதைச் செய்ய வேண்டும் தான் இல்லையா, திட்டத்தையோ உருவாக்குகிறீர்கள் தான் இல்லையா? மீட்டிங்கும் மிக அதிகமாகச் செய்கிறீர்கள். நன்றாகச் செய்யுங்கள் அதிகமாகச் செய்யுங்கள். தைரியம் குழந்தைகளிடம் இருக்கிறது என்றால் தந்தையின் உதவியோ இருக்கவே இருக்கிறது. யாராவது ஒரு பொறுப்பாளராக மட்டும் ஆக வேண்டும். ஒவ்வொரு காரியத்திற்கும் யாராவது ஒருவர் பொறுப்பாளர் ஆகிவிடுகிறார். மேலும் அந்தக் காரியம் நடந்தேறியும் விடுகிறது. ஏனென்றால் அது நடக்க வேண்டும் என்று டிராமாவில் அடங்கியிருக்கிறது. அந்த நேரத்தில் யாரோ ஒருவர் பொறுப்பாளராக மட்டும் ஆகிவிடுகிறார். அப்படி இந்தக் காரியத்திற்காகவும் யாராவது பொறுப்பாளர் ஆகவே வேண்டும். நல்லது.

நாலாபுறங்களிலுமுள்ள மிகத் தூய்மையான ஆத்மாக்களுக்கு, எப்பொழுதும் மிக உயர்ந்த நிலையில் நிலைத்திருக்கக்கூடிய மிக உயர்ந்த ஆத்மாக்களுக்கு, எப்பொழுதும் அனைத்து பொக்கிஷங்களால் நிரம்பிய மிகுந்த செல்வந்த ஆத்மாக்களுக்கு, எப்பொழுதும் ஒவ்வொரு அடியிலும் பல மடங்கு சேமிப்பு செய்யக்கூடிய, தந்தைக்குச் சமமாக ஆகக்கூடிய உயர்ந்த ஆத்மாக்களுக்கு, எப்பொழுதும் இரக்க மனமுடைய மன்னிக்கும் கடலின் குழந்தைகள் மாஸ்டர் மன்னிக்கும் ஆத்மாக்களுக்கு, உலகின் துக்கமான ஆத்மாக்களுக்கு எண்ண சக்தி மூலமாக சுகம் சாந்தியின் அஞ்சலி கொடுக்கக்கூடிய ஆத்மாக்களுக்கு, ஒவ்வொரு நேரமும் தன்னுடைய சேமிப்பு கணக்கு நிரம்பியிருக்கக்கூடிய மிகத் தீவிரமாக முயற்சி செய்யும் ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

**வரதானம் - தந்தைக்குச் சமமாக வரதானி ஆகி ஒவ்வொருவரின் இதயத்திற்கும்
இதமளிக்கக்கூடிய மாஸ்டர் திலாராம் ஆகுக.**

எந்தக் குழந்தைகள் தந்தைக்குச் சமமாக வரதானி மூர்த்தி குழந்தைகளாக இருக்கிறார்களோ அவர்கள் ஒருபொழுதும் யாருடைய பலஹீனத்தையும் பார்ப்பதில்லை. அவர்கள் அனைவர் மீதும் இரக்க மனமுடையவராக இருப்பார். எப்படி தந்தை யாருடைய பலஹீனத்தையும் இதயத்தில் வைத்துக் கொள்வதில்லையோ, அதே போல் வரதானி குழந்தைகளும் யாருடைய பலஹீனத்தையும் தன்னுடைய இதயத்தில் தாரணை செய்வதில்லை. அவர் ஒவ்வொருவரின் இதயத்திற்கு இதமளிக்கக்கூடிய மாஸ்டர் திலாராமாக இருப்பார். எனவே அவர் உடன் இருப்பவரோ அல்லது மற்றவரோ அனைவரும் அவருடைய புகழ் பாடுவார்கள். அனைவரின் மனதிலிருந்து இவர் எப்பொழுதும் என்னுடைய அன்பானவர், சகயோகி என்ற இந்த ஆசீர்வாதம் தான் வெளியாகும்.

**சுலோகன் : சங்கமயுகத்தில் யார் எப்பொழுதும் கவலையற்ற
மகாராஜா போல் இருக்கிறாரோ அவர் தான் உயர்ந்த ஆத்மா ஆவார்.**